

माझी वसुंधरा अभियान २.० अंतर्गत प्राप्त बक्षीस  
रकमेतून हाती घ्यावायच्या कामांसाठी स्थानिक  
स्वराज्य संस्थांनी सादर केलेल्या सविस्तर प्रकल्प  
अहवालास (DPR) प्रशासकीय मान्यता देण्याबाबत.  
पन्हाळा गिरीस्थान नगरपरिषद

महाराष्ट्र शासन  
पर्यावरण व वातावरणीय बदल विभाग  
शासन निर्णय क्रमांक: अभियान-२०२४/प्र.क्र.०४(८३)/तां.क.१  
हुतात्मा राजगुरु चौक, मादाम कामा मार्ग,  
मंत्रालय, मुंबई ४०००३२  
दिनांक: २७ मे, २०२५

वाचा:

- (१) शासन निर्णय, पर्यावरण व वातावरणीय बदल विभाग क्र. अभियान- २०२२/प्र.क्र.१२०/ तां. क.१ दिनांक ५ डिसेंबर, २०२२
- (२) शासन निर्णय, पर्यावरण व वातावरणीय बदल विभाग क्र. अभियान- २०२१/प्र. क्र. ५७/ तां. क्र. १, दिनांक ८ फेब्रुवारी, २०२२
- (३) शासन निर्णय, पर्यावरण व वातावरणीय बदल विभाग क्र. मावअ-२०२३/प्र. क्र.१८(१६)(अ)/ तां. क्र. १, दिनांक २३ फेब्रुवारी, २०२४
- (४) प्रशासकीय मान्यता देण्यासाठी गठीत समितीच्या दिनांक ०२ मे, २०२५ रोजी झालेल्या बैठकीचे इतिवृत्त

प्रस्तावना :

माझी वसुंधरा अभियान २.० मधील ५ गटातील विजेत्या स्थानिक स्वराज्य संस्थांना रोख रकमांची पारितोषिके व सदर बक्षीस रकमेच्या विनियोगाची कार्यपद्धती संदर्भीय क्रमांक (१) येथील दिनांक ५ डिसेंबर, २०२२ च्या शासन निर्णयान्वये जाहिर करण्यात आली आहे. त्यानुसार, स्थानिक स्वराज्य संस्थांनी पारितोषिकाच्या रकमेमधून हाती घ्यावयाच्या कामांचा सविस्तर प्रकल्प अहवाल तयार करून, त्यास संदर्भीय क्रमांक (२) येथील दिनांक ०८ फेब्रुवारी, २०२२ च्या शासन निर्णयान्वये मा. सचिव, पर्यावरण व वातावरणीय बदल विभाग यांच्या अध्यक्षतेखाली गठित समितीकडून प्रशासकीय मान्यता घ्यावयाची आहे.

२. माझी वसुंधरा अभियान २.० अंतर्गत पन्हाळा गिरीस्थान नगरपरिषदेस प्राप्त होणाऱ्या रु. १.५० कोटी बक्षीस रकमेमधून हाती घ्यावयाच्या कामाचा रु. १,३७,४०,५१३.०० (रुपये एक कोटी सदतीस लक्ष चाळीस हजार पाचशे तेरा फक्त) रकमेचा सविस्तर प्रकल्प अहवाल मुख्याधिकारी, पन्हाळा गिरीस्थान नगरपरिषद यांनी शहर अभियंता, इचलकरंजी महानगरपालिका यांची तांत्रिक मान्यता घेवून सादर केला होता. या सविस्तर प्रकल्प अहवालास संदर्भीय क्रमांक (३) येथील दिनांक २३ फेब्रुवारी, २०२४ च्या शासन निर्णयान्वये मान्यता देण्यात आली आहे. तसेच प्रशासकीय मंजूरीसाठी शिफारस न केलेल्या रु. १२,५९,४८७.०० किंमतीच्या कामांचा सविस्तर प्रकल्प अहवाल पुन्हा सादर करण्याच्या सूचना देण्यात आल्या होत्या.

३. त्यानुसार, मुख्याधिकारी, पन्हाळा गिरीस्थान नगरपरिषद यांनी शहर अभियंता, इचलकरंजी महानगरपालिका, यांची तांत्रिक मान्यता घेवून रु. १२,४६,२८५.०० किंमतीच्या कामांचा सविस्तर प्रकल्प अहवाल सादर केला आहे. सदर सविस्तर प्रकल्प अहवालास प्रशासकीय मान्यता देण्याची बाब शासनाच्या विचाराधीन होती.

### **शासन निर्णय :**

प्रस्तावनेत नमूद केलेल्या बाबींचा विचार करून माझी वसुंधरा अभियान २.० अंतर्गत प्राप्त बक्षिस रकमेमधून हाती घ्यावयाच्या रु. १२,४६,२८५.०० (रुपये बारा लक्ष सेहेचाळीस हजार दोनशे पंच्याऐंशी फक्त) किंमतीच्या कामांचा सविस्तर प्रकल्प अहवाल मुख्याधिकारी, पन्हाळा गिरीस्थान नगरपरिषद यांनी शहर अभियंता, इचलकरंजी महानगरपालिका यांची तांत्रिक मान्यता घेवून सादर केला आहे. पन्हाळा गिरीस्थान नगरपरिषदेने सादर केलेला सदर प्रस्ताव मा. सचिव, पर्यावरण व वातावरणीय बदल विभाग यांच्या अध्यक्षतेखाली गठित करण्यात आलेल्या समितीच्या दिनांक ०२ मे, २०२५ रोजी झालेल्या बैठकीत विचारात घेण्यात आला. सदर समितीने केलेल्या शिफारशीनुसार, पन्हाळा गिरीस्थान नगरपरिषदेने सादर केलेल्या एकूण रु. १२,४६,२८५.०० (रुपये बारा लक्ष सेहेचाळीस हजार दोनशे पंच्याऐंशी फक्त) किंमतीच्या सविस्तर प्रकल्प अहवालातील कामांना खालील अटी व शर्तीच्या अधिन शासन प्रशासकीय मान्यता देत आहे. प्रशासकीय मंजूरी प्रदान करण्यात येत असलेली कामे सोबतच्या जोडपत्र-१ मध्ये दर्शविण्यात आली आहेत.

### **४. अटी व शर्ती:**

- १) सदर सविस्तर प्रकल्प अहवालातील कामांसाठी कार्यान्वयन यंत्रणा पन्हाळा गिरीस्थान नगरपरिषद राहिल.
- २) सदर सविस्तर प्रकल्प अहवालात नमूद केलेल्या कामांच्या अंमलबजावणीचा आर्थिक व भौतिक प्रगती अहवाल दर महिन्याच्या ५ तारखेपर्यंत माझी वसुंधरा अभियान संचालनालयास पाठविण्यात यावा.
- ३) सदर सविस्तर प्रकल्प अहवालातील कामांची अंमलबजावणी प्रशासकीय मान्यता मिळाल्यापासून पुढील ६ महिन्यात पूर्ण करावी.
- ४) बक्षिस रकमेपेक्षा अधिकचा खर्च झाल्यास तो स्वनिधी मधून करण्यात यावा.
- ५) सदर सविस्तर प्रकल्प अहवालातील मूळ प्रकल्प किंमतीमध्ये कोणत्याही कारणास्तव वाढ झाल्यास, त्यासाठी कोणताही वाढीव निधी / अनुदान उपलब्ध करून दिले जाणार नाही.
५. माझी वसुंधरा अभियानांतर्गत पन्हाळा गिरीस्थान नगरपरिषदेस “नगरपरिषद व नगरपंचायत गट ” या गटात पुणे विभागस्तरावर रु. १.५० कोटी रकमेचे बक्षिस प्राप्त झाले आहे. या बक्षिस रकमेपैकी रु. ७५.०० लक्ष रकमेचा पहिला हप्ता त्यांना वितरीत करण्यात आला आहे. सदर बक्षिस रकमेमधून हाती घ्यावयाच्या कामांच्या सविस्तर प्रकल्प अहवालास उपरोक्त परिच्छेद-१ प्रमाणे शासनाने प्रशासकीय मान्यता प्रदान केली असल्याने पन्हाळा गिरीस्थान नगरपरिषदेस बक्षिस रकमेचा उर्वरित रु. ७५.०० लक्ष (रुपये पंच्याहत्तर लक्ष ) रकमेचा दुसरा हप्ता महाराष्ट्र प्रदुषण नियंत्रण मंडळामार्फत वितरीत करण्यास शासन मान्यता देत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०२५०५२७१०३६३७५७०४ असा आहे. हा आदेश डिजिटल स्वाक्षरीने साक्षिकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शाहीन शौ. जमादार)  
कक्ष अधिकारी, महाराष्ट्र शासन

प्रत,

- १) मा. मुख्यमंत्री यांचे अपर मुख्य सचिव, मंत्रालय, मुंबई, ४०००३२
- २) मा. उप मुख्यमंत्री (नगर विकास), यांचे सचिव, मंत्रालय, मुंबई, ४०००३२
- ३) मा. उप मुख्यमंत्री (वित्त व नियोजन), यांचे सचिव, मंत्रालय, मुंबई, ४०००३२
- ४) मा. मंत्री, पर्यावरण व वतावरणीय बदल यांचे खाजगी सचिव, मंत्रालय, मुंबई, ४०००३२
- ५) मा. सचिव, पर्यावरण व वातावरणीय बदल विभाग, मंत्रालय, मुंबई
- ६) मा. अध्यक्ष, महाराष्ट्र प्रदूषण नियंत्रण मंडळ, मुंबई
- ७) सदस्य सचिव, महाराष्ट्र प्रदूषण नियंत्रण मंडळ, मुंबई
- ८) विभागीय आयुक्त, पुणे विभाग
- ९) जिल्हाधिकारी, कोल्हापूर
- १०) मुख्याधिकारी, पन्हाळा गिरीस्थान नगरपरिषद
- ११) निवडनस्ती तां.क.१

**जोडपत्र- १**

शासन निर्णय, पर्यावरण व वातावरणीय बदल विभाग क्रमांक: अभियान-२०२४/प्र. क्र.०४(८३)/तां. क.१  
दिनांक: २७ मे, २०२५ चे सहपत्र

अ. क्र.	कामाचे स्वरूप	प्रशासकीय मान्यता प्रदान करण्यात आलेली रक्कम (रु.)
१	माझी वसुंधरा अभियान २.० अंतर्गत पन्हाळा गिरीस्थान नगरपरिषदेकरीता बांबू झाडे पुरवठा करून लागवड करणे	१२,४६,२८५.००
	<b>एकूण</b>	<b>१२,४६,२८५.००</b>